

حیسکو چیف ایگزیکٹو آفیسر عبدالحق میمن کا محرم الحرام میں بجلی کی بلا تعطل فراہمی کے خصوصی انتظامات کا جائزہ

سادات کالونی لطیف آباد نمبر 11 کے امام بارگاہوں کا دورہ۔ انجمن کے ممبران سے ملاقات۔

حیدرآباد) (حیسکو ترجمان کے مطابق چیف ایگزیکٹو آفیسر حیسکو عبدالحق میمن نے محرم الحرام میں بجلی کے بلا تعطل فراہمی کو یقینی بنانے کیلئے کئے گئے خصوصی انتظامات کا جائزہ لینے کیلئے لطیف آباد یونٹ نمبر 11 کی سادات کالونی کی امام بارگاہوں کا دورہ کیا، جس میں انجمنوں کے کارکنوں سے ملاقات کی۔ حیسکو چیف نے عزا دار تنظیموں کو واضح کیا کہ حیسکو انتظامیہ نے ماہ محرم الحرام میں بجلی کی مسلسل فراہمی کو یقینی بنانے کیلئے بند و ست کر رکھا ہے قدم گاہ مولاعلی پر (اسٹینڈ بائے جنریٹر) لگا دیا گیا ہے جبکہ 02 فیڈروں سے بجلی کی ڈیوئل سپلائی فراہم کی جائے گی، اس کے علاوہ جلوسوں کی گزرگاہوں پر کمپ لگائے گئے ہیں جہاں حیسکو کا عملہ 24 گھنٹے موجود رہے گا جس کی سربراہی چیف آپریٹنگ آفیسر محمد سلیم کی کر رہے ہیں، حیسکو کا عملہ مکمل T&P سے لیس رہیگا، تاکہ ایام عزاء میں بجلی کی مسلسل فراہمی کو یقینی بنایا جاسکے۔ اس کے علاوہ حیسکو چیف نے عوام سے اپیل کی ہے کہ محرم الحرام میں عزا درمی اور مجالس میں بجلی کی مسلسل فراہمی کیلئے مارکیٹ جلد بند کی جائیں، اور دکانوں میں کم سے کم چراغاں کریں، بل بورڈ اور سائن بورڈ کے لائٹس بھی بند رکھیں۔ واضح رہے کہ حیسکو ایک کمرشل ادارہ ہے جو بجلی کی ترسیل کا کام سرانجام دینے کے ساتھ ساتھ صارف سے بجلی کے بلوں کی وصولی کا کام بھی سرانجام دیتا ہے۔ لہذا عوام سے اپیل کی جاتی ہے کہ اپنے ذمے حیسکو کے واجبات جلد از جلد ادا کریں، بجلی قانونی طریقے سے استعمال کریں، عام بلب کی جگہ انرجی سیور استعمال کریں۔ اس موقع پر امامیہ ٹرسٹ کے ٹرسٹی محمد احمد جعفری، سید ریاض صفدر، انجمن حیدری کے رضا ایرانی، فرزاد ایرانی، بھٹ شاہ کے سید دادن شاہ، حیسکو کی وفد میں حیسکو چیف کے علاوہ چیف آپریٹنگ آفیسر محمد سلیم خان، سپرنٹنڈنگ انجینئر عبدالستار سوہو، XEN آپریشن ڈویژن لطیف آباد عقیل نور، SDOs اور ڈپٹی مینجر پبلک ریلیشنز محمد صادق کبر بھی موجود تھے۔



